

சாராம்சம்: இனிய குழந்தைகளே, நீங்கள் தந்தைக்குச் செய்துள்ள சத்தியத்தை முழுமையாக நிறைவேற்றுங்கள். என்னதான் நிகழ்ந்தாலும், உங்கள் தர்மத்தை ஒருபோதும் கைவிடாதீர்கள். இதுவே அதியுயர்ந்த இலக்காகும். நீங்கள் உங்கள் சத்தியத்தை மறந்து, தவறான செயல்களைச் செய்வார்களாயின், உங்கள் பதிவேடு பாழாகிவிடும்.

கேள்வி: நீங்கள் உங்கள் யாத்திரையில் மிக விரைவாக முன்னேறிச் செல்கின்றீர்கள் என்பதை எது காட்டுகின்றது?

பதில்: நீங்கள் உங்கள் யாத்திரையில் மிக விரைவாக முன்னேறிச் செல்கின்றீர்களாயின், சுயதரிசனச் சக்கரம் உங்கள் புத்தியில் சதா சுழன்றுகொண்டிருக்கும், தந்தையையும் ஆஸ்தியையும் தவிர வேறு எதையும் நினைக்கமாட்டீர்கள். மிகச் சரியான நினைவு என்றால், இவ்வுலகிலுள்ள எதுவும் புலப்படாமலிருப்பதாகும். எதையும் பார்க்கும்போதும் அதைப் பார்க்காதது போன்றிருப்பதாகும். அனைத்தையும் பார்க்கும்போதும், அவையனைத்துமே சாம்பலாகப் போகின்றன என்பதும், இந்த மாளிகைகள் போன்ற அனைத்தும் அழியப்போகின்றன என்பதும், இவை எதுவுமே எங்கள் இராச்சியத்தில் இருக்கவில்லை என்பதும், மூண்டும் அவை இல்லாமல் போய்விடும் என்பதும் உங்கள் ஊர்வில இருக்கும்.

பாடல்: ஓ படகோட்டியே, எனது பாக்கியப் படகை நீங்கள் விரும்பிய இடத்திற்குக் கொண்டு செல்லுங்கள்!

ஓம் சாந்தி: உண்மையில், இப்பாடல் வரி தவறானது. தந்தை கூறுகின்றார்: குழந்தைகளே, நான் உங்களை அழைத்துச் செல்லவே வந்துள்ளேன். உங்களை நான் எங்கே அழைத்துச் செல்வேன்? முக்தி தாமத்திற்கும், ஜீவன் முக்தி தாமத்திற்கும் ஆகும். நீங்கள் விரும்பிய அளவிற்கு ஓர் அந்தஸ்தைக் கோரலாம். அவர் தான் விரும்பிய இடத்திற்கு உங்களை அழைத்துச் செல்வார் என்றில்லை. முயற்சி செய்யவே அனைவரும் விரும்புகின்றனர். எனினும், நாடகத்தின்படி, அனைவரும் சமனான முயற்சி செய்வதில்லை. குழந்தைகளாகிய நீங்கள் உங்கள் மூது கருணை காட்டவேண்டும். ஞானக்கடலானவர் ஞானத்தையும், யோகத்தையும் கற்பிக்க வந்துள்ளார். இதுவே அவரது கருணையாகும். ஓர் ஆசிரியர் வெறுமனே கற்பிக்கின்றார், ஒரு யோகியோ யோகம் கற்பிக்கின்றார். எவ்வாறாயினும், ஒருவர் அதிகம் கற்பதோ, குறைவாகக் கற்பதோ அவரவரைப் பொறுத்ததாகும். நீங்கள் இப்பொழுது பொய்யான சகவாசத்திலுள்ள, சத்தியத்தின் சகவாசத்திலேயே அமர்ந்திருக்கின்றீர்கள் என்பதைப் புரிந்து கொள்கின்றீர்கள். சத்தியத்தின் சகவாசம் ஒன்றே உள்ளது. ஏனெனில், சத்தியமானவர் ஒருவரே ஆவார். அவரே சத்திய பூமியான சத்திய யுகத்தை ஸ்தாபித்தவர். அத்துடன் அவர் உங்களைச் சத்திய பூமிக்குச் செல்வதற்கு முயற்சி செய்யவும் தூண்டுகின்றார். 'சத்தியமான வார்த்தைகளைப் பேசி, சத்தியமான காரியங்களைச் செய்தாலே உங்களால் சத்திய பூமிக்குச் செல்லமுடியும்' என்று ஒரு சுலோகமும் உள்ளது. 'சத் ஸ்ரீ அகல்' (மேன்மையான, அமரத்துவமானவரே சத்தியமானவர்) என்று சூக்கியர் கூறுகின்றனர். சத்தியமான தந்தையொருவரே அதிமேன்மையானவர். அவரே அமரத்துவ ரூபமானவர். மரணம் ஒருபோதும் அவரை நெருங்குவதில்லை. மனிதர்களுக்கு மரணம் மூண்டும் மூண்டும் சம்பவிக்கின்றது. குழந்தைகளாகிய நீங்கள் உண்மையான ஆன்மீக ஒன்றுகூடலில் (உண்மையான சகவாசத்தில்) அமர்ந்திருக்கிறீர்கள். தந்தை ஒருவரே பொய்யான பாரத பூமியை சத்திய பூமியாக்குகிறார். தேவர்கள் அனைவரும் குழந்தைகளாவர். தூய, புண்ணியாத்மாக்களாக இருக்கும் ஆஸ்தியை தேவர்கள் இங்கிருந்தே தங்களுடன் கொண்டுசெல்கின்றனர். இங்கே பொய்மை தவிர வேறெதுவும் இல்லை. அரசாங்கம் உங்களிடமிருந்து பெறுகின்ற வாக்குறுதியும் போலியானதே ஆகும். நாங்கள் உண்மையே பேசுவோம் எனக் கடவுளின் பெயரில் வாக்குறுதியளிக்கின்றோம் என்றும் மக்கள் கூறுகின்றனர். மக்கள் இவ்வாறு கூறினாலும்கூட, இப்போதெல்லாம் அவர்களுக்கு அதையிட்டு எவ்வித பயமும் இல்லை. உண்மையில், தமது குழந்தைகளின் பெயரில் வாக்குறுதியளிப்பதாயின், அவர்கள் அதிகம் தயங்குவார்கள், பின்னர் துன்பப்படுவார்கள். ஏனெனில், 'கடவுளே எமக்குக் குழந்தைகளைக் கொடுத்தார், அவ்வாறிருக்க, எப்படி நாம் அவர்களின் பெயரில் வாக்குறுதியளிக்க முடியும்?' என்று நினைப்பார்கள். தமது குழந்தை மரணித்துவிடக்கூடும் என நினைத்து, அவர்கள் குழந்தையின் பெயரில் வாக்குறுதி அளிக்கத் தயங்குவார்கள். மனைவி ஒருபோதும் கணவன் பெயரில் வாக்குறுதியளிக்கமாட்டாள். கணவனோ தனது மனைவியின் பெயரில் வாக்குறுதியளிக்கத் தயங்கவே மாட்டார். ஒரு மனைவி இல்லாமல் போனால், இன்னொரு மனைவி கிடைப்பாள் என்று அவர் நினைக்கின்றார். மனிதர்கள் எடுக்கும் வாக்குறுதிகள் யாவும் போலியானவை. அவர்கள் கடவுளைத் தமது தந்தையாக அடையாளம் காணாவிட்டால், அவர் தந்தையாக இருக்கின்றார் என்ற போதையை அவர்களால் அனுபவிக்க முடியாது. குழந்தைகளாகிய நீங்கள் இப்பொழுது இதைப் புரிந்துகொள்கிறீர்கள். தந்தை சத் ஸ்ரீ அகல் என அறியப்படுகிறார். சத்தியமானவருடைய பெயர் சிவன் என்பதாகும். நீங்கள் வெறுமனே 'உருத்திரன்' என்று கூறினால் மக்கள் குழப்பமடைவார்கள். எனவே, விளங்கப்படுத்துவதற்காக நீங்கள் இதைக் கூறவேண்டியுள்ளது. விநாசத்தின் சுவாலைகள் ஏற்றப்படுகின்ற உருத்திர ஞான யாகத்தைப் பற்றி அவர்கள் காதையில் எழுதியுள்ளனர். அதுவும் இந்நேரத்திற்கே உரியதாகும். கிருஷ்ண யாகம் பற்றிக் குறிப்பிடப்படவில்லை. அவர்கள் இரண்டையும் கலந்துவிட்டார்கள். சத்திய, திரேதா யுகங்களில் யாகங்கள் எதுவும் இல்லை என்று விளங்கப்படுத்தப்பட்டுள்ளது. ஒரேயொரு ஞான யாகமே உள்ளது. ஏனையவை யாவும் பௌதீக யாகங்கள் ஆகும். சமய நூல்களைக் கற்றல், வழிபாடு யாவும் பக்தி மார்க்கத்திற்குரியவை. ஞானம் என்பது இது மாத்திரமே ஆகும். இது பரமாத்மாவால் அளிக்கப்படுகிறது. மக்கள் கடவுளைப்

பற்றிப் பொய்யானவற்றைக் கூறுகின்றனர். இதனாலேயே பாரதம் ஏழ்மையானதாகிவிட்டது. இதை விடவும் பெரிய பொய் இருக்க முடியாது. இந்நாடகம் ஏற்கனவே நிச்சயிக்கப்பட்டதாகும். இது சிக்கலான பாதை கொண்ட விளையாட்டு ஆகும், அதாவது தந்தையை மறந்து அலைந்து திரிவதாகும். அதன் பின்னர் தந்தை வந்து, அலைந்து திரிவதிலிருந்து உங்களை விடுவிக்கிறார். இந்நாடகம் வெற்றியையும் தோல்வியையும் பற்றியதாகும். தோற்கடிக்கப்படுவதற்கு அரைக் கல்பம் எடுக்கிறது. நாங்கள் முற்றிலும் அழக்கானவர்கள் ஆகுகிறோம். அதன் பின்னர், அரைக் கல்பத்திற்கு வெற்றியாளர்கள் ஆகுகின்றோம். உங்களைத் தவிர வேறு எவருக்கும் இவ்விடயங்கள் பற்றித் தெரியாது. பெரிய கூதைப் பாடசாலைகள் பல உள்ளன. கூதையைப் படிப்பதற்காக பாரதீய வித்யா பலனத்தையும் அவர்கள் கட்டியுள்ளனர். கூதை என்ற பெயர் மிகவும் பிரபல்மானது. கூதையே சமய நூல்கள் யாவற்றினதும் இரத்தினமாகத் திகழ்கின்றது. எனினும், அதிலுள்ள பெயர் மாற்றப்பட்டுவிட்டதால் அது பயனற்றதாகிவிட்டது. கூதை என்ற பெயர் நூண்ட காலமாக இருந்து வருகின்றது. தந்தை கூறுகிறார்: கூதையின் கடவுள் நானேயன்றி, ஸ்ரீ கிருஷ்ணர் அல்ல. இப்போது இது சங்கம் காலம் ஆகும். தந்தையே படைப்பவர். ஆனால், அவர் சுவர்க்கத்தைப் படைக்கும்போதே ராதையும் கிருஷ்ணரும் அல்லது இலக்ஷ்மியும் நாராயணரும் வருவார்கள். தந்தை வந்து எங்களை ஜெகதாம்பாள், ஜெகத்பிதா ஆகியோர் மூலமாகச் சுவர்க்கத்தின் அதிபதிகளாக்குகிறார். கடவுளைத் தவிர வேறு எவராலும் இராஜயோகம் கற்பிக்க முடியாது. ஜெகதாம்பாள் மிகவும் பிரபல்மானவர். ஜெகதாம்பாள் மூதே ஞானக்கலசம் வைக்கப்படுகிறது. இலக்ஷ்மி நாராயணனும், ராதை கிருஷ்ணரும் தற்சமயம் இல்லை. கிருஷ்ணருடன் நிச்சயமாக ராதையும் இருந்திருக்க வேண்டும். கூதையில் ராதையைப் பற்றிக் குறிப்பிடப்படவில்லை. ஆனால், பாகவதத்தில் ராதை குறிப்பிடப்பட்டுள்ளார். தந்தை கூறுகிறார்: ராதையும் கிருஷ்ணருமாக இருந்தவர்கள் இப்போது தமது இறுதி, 84 ஆவது பிறவியில் இருக்கிறார்கள். நான் மூண்டும் ஒருமுறை அவர்களையும் அவர்களது இராச்சியத்தையும் விழித்தெழுச் செய்கிறேன். இப்போது உங்கள் அனைவரையும் நான் அழகானவர்கள் ஆக்குகிறேன். இவை குழந்தைகளாகிய நீங்கள் மாத்திரமே புரிந்துகொள்ளக்கூடிய ஆழமான கருத்துகள் ஆகும். நீங்கள் சூரிய, சந்திர வம்ச தேவர்களின் குடும்பத்தைச் சேர்ந்தவர்கள் என்பதை நீங்கள் மாத்திரமே புரிந்து கொள்கிறீர்கள். நாங்கள் 84 பிறவிகள் எடுத்துள்ளோம். இப்பொழுது மூண்டும் ஒருமுறை சத்தியயுகத்திற்குச் செல்வோம். நீங்கள் சத்திய யுகத்திலிருந்து கணக்கிட ஆரம்பிப்பீர்கள். 84 பிறவிகளின் சக்கரம் மிகவும் பிரபல்மானது. நீங்கள் மூண்டும் மூண்டும் உங்கள் ஆஸ்தியை நினைவு செய்கிறீர்களா? இப்போது 84 பிறவிகளின் சக்கரத்தை நினைவு செய்யுங்கள். இந்தச் சக்கரத்தை நினைவு செய்வதென்றால், முழு உலகின் வரலாற்றையும் புவியியலையும் நினைவு செய்வதாகும். ஒருவர் எந்தளவிற்குச் சுயதரிசனச் சக்கரத்தைச் சுழற்றுகிறாரோ அந்தளவிற்கு யாத்திரையில் விரைந்து செல்வார். இது இப்போது முடிகள் நிறைந்த உலகம் என்பது உங்களுக்குத் தெரியும். தமோபிரதான் மனிதர்கள் ஐந்து விகாரங்களிலும் சிக்கியுள்ளனர். தந்தை கூறுகிறார்: 'எனது' என்ற உணர்வைத் துறந்திடுங்கள்! எனினும், அவர்கள் அதைத் துறப்பதில்லை. எல்லையற்ற இராச்சியத்தைப் பெறக்கூடியதாக இருந்தும், அவர்கள் கூறுகின்றனர்: 'நாங்கள் அதைப் பற்றிச் சிந்தித்துப் பார்ப்போம்!' விகாரங்களைத் துறப்பது பற்றிச் சிந்தித்துப் பார்ப்போம் என்று கூறும் அளவுக்கு நீங்கள் அவற்றை நேசிக்கிறீர்களா? குறைந்த பட்சம் இப்போது ஒரு சத்தியமேனும் செய்யுங்கள். அப்பொழுது உங்களுக்குத் தந்தையிடமிருந்து உதவி கிடைக்கும். ஒரு சத்தியம் செய்த பின்னர், குடும்பத்தை அவமதிக்கின்ற ஒருவர் ஆகாதீர்கள். என்னதான் நிகழ்ந்தாலும் எமது தர்மத்தைக் கைவிடமாட்டோம். இது மிகவுயர்ந்ததோர் இலக்கு ஆகும். தந்தை தன்னால் முடிந்தவரைக்கும் செய்வார், இல்லையா? அவர் எதையும் கைநழுவிப் போக விடமாட்டார். நீங்கள் ஒருமுறை மன்னிக்கப்படுவீர்கள். ஆனால், மூண்டும் செய்தால், அழிந்து போவீர்கள். இதனால் பதிவேடு பாழாகிறது. விகாரம் நஞ்சாகும், ஞானம் மனிதர்களை தேவர்களாக்கும் அமிர்தமாகும். அது தூய சகவாசம் ஆகும். சூக்கியர்கள், 'சத் ஸ்ரீ அகல்' என்று கூறி, ஓதுவதன் மூலம் பெரும் ஒலியெழுப்புகிறார்கள். ஏனெனில், சத் ஸ்ரீ அகலே அனைவரையும் ஈடேற்றினார். இருந்தாலும் அவர்கள் அவரை மறந்துவிட்டார்கள். மறப்பதும் நாடகத்தில் உள்ளது. ஜைன (சமண) மதத்தில் மிகக்கடுமையான துறவு காணப்படுகிறது. தந்தை கூறுகிறார்: நான் உங்களுக்கு இலகு இராஜயோகம் கற்பிக்கின்றேன். தந்தை உங்களுக்கு எந்த சிரமத்தையும் தருவதில்லை. நீங்கள் ஆகாய விமானத்திலும் செல்லலாம், அல்லது மோட்டார் காரிலும் ஒரு பயணம் செல்லலாம். ஆனாலும் இயன்றவரை உங்கள் உணவையிட்டு முன்னெச்சரிக்கையாக இருங்கள். உங்கள் உணவுக்கு திருஷ்டி கொடுத்துவிட்டே உண்ணுங்கள். ஆனாலும் சில குழந்தைகள் இதைச் செய்ய மறந்து விடுகிறார்கள். இந்த விடயத்தில், தந்தையை அல்லது மணவாளனை அளவற்ற சந்தோஷத்துடன் நினைவு செய்யுங்கள். 'அன்பிற்குரியவரே, உங்கள் நினைவிலே, உங்கள் சகவாசத்திலே இந்த உணவை நான் உண்கின்றேன். உங்களுக்கென்று ஒரு சரளம் இல்லை. உங்களை நினைத்த பின்னரே நான் அதை உண்பேன். நீங்கள் தொடர்ந்தும் அதிலிருந்து நறுமணத்தைப் பெற்றுக்கொள்ளலாம்.' இவ்வாறு நினைக்கும்போது, அது ஒரு பழக்கமாகிவிடுவதுடன், சந்தோஷப் பாதரசமும் தொடர்ந்தும் அதிகரிக்கும். உங்களால் பின்னர் ஞானத்தையும் கிரகிக்கக்கூடியதாக இருக்கும். பலவீனம் ஏதாவது இருக்குமாயின், மிகக் குறைந்தளவையே நீங்கள் கிரகிப்பீர்கள். அத்துடன், அடும்பம் அவ்வளவு பலமாக எய்யப்பட மாட்டாது. தந்தையுடன் யோகம் செய்வதென்றால், இந்த அழகிய மாளிகைகளையெல்லாம் பார்க்கும்போதும், அனைத்துமே சாம்பலாகப் போகின்றன என்பதும், எமது இராச்சியத்திலே அவை இருக்கவில்லை என்பதுமான உணர்வே உங்களுக்கு இருப்பதாகும். எமது இராச்சியம் இப்பொழுது ஸ்தாபிக்கப்படுகிறது. இவை எதுவுமே அங்கே இருக்க மாட்டாது. அது புதியதொரு உலகமாக இருக்கும். இப்பழைய மரங்கள் எதுவும்கூட அங்கே இருக்க மாட்டாது. அங்கே எல்லாமே முதல் தரமானவையாக இருக்கும். இந்த விலங்குகள் யாவும் இறந்துவிடும். அங்கே நோய்கள் எதுவும் இருக்க மாட்டாது. அவை பிற்காலத்திலேயே தோன்றுகின்றன. சத்தியயுகம் என்றால் சுவர்க்கம் ஆகும். இங்கே அனைத்தும் துன்பத்தையே விளைவிக்கின்றன. தற்போது அனைவருடைய கட்டளைகளும் அசுரத்தனமானவையே ஆகும். குழந்தைகள் குழப்பம் விளைவிக்காத ஒரு கல்வியையே அரசாங்கமும் விரும்புகிறது. தற்போது அதிக குழப்பம்

நிலவுகிறது. தற்போது, ஏராளமான மறியல் போராட்டங்களும், உண்ணாவிரதங்களும், பகிஷ்கரிப்புகளும் இடம்பெறுகின்றன. இவற்றையெல்லாம் அவர்களுக்குக் கற்றுக் கொடுத்தது யார்? எதையெல்லாம் அவர்கள் கற்றுக்கொடுத்தார்களோ அவை இப்போது அவர்களுக்கு முன்னாலேயே வருகின்றன. தந்தை கூறுகிறார்: குழந்தைகளே, மௌனமாக இருங்கள். இசையைப் பெரிதாக ஒலிக்கச் செய்தல், உரத்துச் சத்தமிடுதல் என்பன பக்தி மார்க்கத்திற்குரியவை. நீங்கள் பிறவி, பிறவியாக ஆன்மீக முயற்சி செய்துவந்தீர்கள். அவர்கள் தொடர்ந்தும் 'சாதனா' (ஆன்மீக முயற்சி) என்ற வார்த்தையைப் பயன்படுத்தி வந்துள்ளார்கள். எனினும் எவராலுமே ஜீவன்முக்தி அடைய முடியவில்லை. உங்களிடம் படங்களோ அல்லது நூல்களோ இல்லையென்றாலும், ஆலயங்களுக்குச் சென்று, விளங்கப்படுத்தலாம்: முன்னர் இலக்ஷ்மி, நாராயணனே சுவர்க்கத்தின் அதிபதிகளாக இருந்தார்கள். நிச்சயமாக அவர்கள் சுவர்க்கத்தைப் படைத்தவரிடம் இருந்தே ஆஸ்தியைப் பெற்றிருக்க வேண்டும். சுவர்க்கத்தைப் படைப்பவராகிய பரம தந்தை, பரமாத்மாவே எங்களுக்கு விளங்கப்படுத்துபவர். ஆலயங்களைக் கட்டியவர்களுக்கு இது தெரியாது. அவர்கள் (இலக்ஷ்மி, நாராயணன்) பரம தந்தை, பரமாத்மாவிடமிருந்தே ஆஸ்தியைப் பெற்றார்கள் எனக் குழந்தைகளாகிய நீங்கள் விளங்கப்படுத்த வேண்டும். அவர்கள், அதைக் கலியுக இறுதியிலேயே நிச்சயமாகப் பெற்றிருக்க வேண்டும். இராஜயோகம் பற்றிக் காதையில் குறிப்பிடப்பட்டுள்ளது. அவர்கள் நிச்சயமாகப் பரம தந்தை, பரமாத்மாவிடமிருந்தே சங்கம யுகத்தில் இராஜயோகம் கற்றிருக்க வேண்டுமே தவிர, படைப்பாகிய ஸ்ரீகிருஷ்ணரிடமிருந்து அல்ல. தந்தையாகிய சுவர்க்கக் கடவுள் என்று அழைக்கப்படும் தந்தை ஒருவரே படைப்பவர் ஆவார். சிறந்த, பரந்த புத்தியுடையவர்கள் மிகச் சரியாகப் புரிந்துகொண்டு, கிரகிக்கிறார்கள். சிறு புதல்வியர் அமர்ந்திருந்து, படங்களைப் பயன்படுத்தி, அவர்களை (இலக்ஷ்மி, நாராயணன்) உருவாக்கியது யாரென்பதை முக்கிய பிரமுகர்களுக்கு விளங்கப்படுத்த வேண்டும். அது பொதுவானதொரு படமா இல்லையா என்பதைப் பற்றிப் பரவாயில்லை. சிறு புதல்வியர் தமது மழலை மொழியிலும் விளங்கப்படுத்தலாம். சிறு புதல்வியர் திறமைசாலிகளாகும்போது, அவர்களை அவ்வளவு திறமைசாலிகள் ஆக்கிய அவர்களது தந்தைக்கே நன்றி செலுத்தப்படும். புதல்வியர் கூறுகின்றனர், 'எனக்குத் தெரிந்ததால் உங்களுக்கு இவற்றையெல்லாம் நான் கூறுகிறேன். எல்லையற்ற தந்தை இப்போது இராஜயோகம் கற்பிக்கிறார்.' தந்தை கூறுகிறார்: உங்களை ஓர் ஆத்மாவாகக் கருதுங்கள். சரூதாரி ஒருவரை உங்கள் குருவாகக் கருதாதீர்கள். ஒரேயொரு சத்தகுருவே உங்களை அக்கரைக்கு அழைத்துச்; செல்வார். ஏனையோர் உங்களை மூழ்கடித்து விடுவார்கள். இவ்வாறு அவர்களுக்குக் கச்சிடுவார்களாயின், உங்கள் பெயர் போற்றப்படும். குமாரிகளாலேயே ஞான அம்பு எய்யப்பட்டதாகக் காட்டப்பட்டுள்ளது. அனைவருமே புரிந்துகொள்வார்கள் என்றில்லை. எமது தர்மத்தைச் சேர்ந்தவர்கள் விரைவில் புரிந்து கொள்வார்கள். ஓய்வு பெறும் நிலையில் இருப்பவர்கள், ஆலயங்களைக் கட்டுபவர்கள் அனைவருக்கும் நீங்கள் விளங்கப்படுத்த வேண்டும். அவர்களை நீங்கள் ஈடேற்ற வேண்டும். நாங்கள் உங்களுக்கு சிவபாபாவின் வரலாற்றை எடுத்துரைப்போம் என்று கூறுங்கள். இரண்டாவது இலக்கத்தினர் பிரம்மா, விஷ்ணு, சங்கரர் ஆவர். மனிதர்கள் எவ்வாறு 84 பிறவிகள் எடுக்கிறார்கள் என்ற உலக வரலாற்றையும் புவியியலையும் நாங்கள் உங்களுக்குக் கூறுவோம். இது 84 பிறவிகளின் சக்கரம் ஆகும். அமர்ந்திருந்து, பிரம்மா, சரஸ்வதியின் கதையை விளங்கப்படுத்துங்கள். குழந்தைகளாகிய உங்களைத் தவிர வேறெவராலும் இந்த ஞானத்தை விளங்கப்படுத்த முடியாது. இலக்ஷ்மி, நாராயணன் எவ்வாறு தமது இராச்சியத்தைப் பெற்று, அதன் பின்னர் அதை இழந்தார்கள் என நாங்கள் உங்களுக்கு விளங்கப்படுத்துவோம், வாருங்கள். அச்சா, இந்தளவையேனும் நீங்கள் புரிந்துகொள்ளாவிட்டால், மனமனாபவ ஆகுங்கள். குழந்தைகள் சென்று, இவ்வாறு சேவை செய்ய வேண்டும். அச்சா. இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பார்த்தாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. உள்ளார்ந்த பலவீனம் ஏதாவது உங்களிடம் இருக்குமாயின், பரிசோதித்து, அதனை அகற்றுங்கள். நீங்கள் தந்தைக்குச் செய்த சத்தியத்தில் உறுதியாக இருங்கள்.
2. நீங்கள் அதி சுத்தமான நிலையிலிருந்து, உணவுக்கு திருஷ்டி கொடுத்த பின்னரே அதனை உண்ண வேண்டும். தந்தையினதும் மணவாளனினதும் நினைவிலிருந்து, பெருமளவு சந்தோஷத்துடன் உணவை உண்ணுங்கள்.

ஆசுவாதம்: மேன்மையான செயல்களை ஆற்றுவவராக ஆகி ஆசுவாதக் கையிருப்பை சேகரிப்பதுடன் காட்சியை அருளுகின்ற உயிருள்ளதொரு ரூபமாகுவீர்களாக.

நீங்கள் எத்தகையச் செயல்களைச் செய்தாலும் அதன் மூலமாக ஆசுவாதங்களை கொடுத்து பெறுங்கள். மேன்மையான செயல்களை ஆற்றுவதனால், நீங்கள் இயல்பாகவே அனைவரின் ஆசுவாதங்களையும் பெறுவீர்கள். அப்போது அவர் மிகவும் நல்லவர் என்ற வார்த்தை அனைவரின் உதடுகளில் இருந்தும் வெளிப்படும். ஹா ஹா அவருடைய செயல்கள் ஞானகார்த்தமாகும். நீங்கள் எத்தகைய வேலைகளை செய்தாலும் பரவாயில்லை சந்தோஷத்தையும் ஆசுவாதங்களையும் கொடுத்துப் பெறுங்கள். நீங்கள் சங்கம யுகமான இப்போது ஆசுவாதங்களை கொடுத்துப் பெறும் பொழுது, மக்கள் உங்களுடைய உயிரற்ற விக்கிரகங்களிடமிருந்து ஆசுவாதங்களைப் பெறுவதுடன், நீங்கள் தற்போதய ரூபத்திலும் காட்சியை அருளும் ரூபமாகுவீர்கள்.

சுலோகம்: சதா உங்களுடைய ஆர்வம் உற்சாகத்தை பேணுங்கள், சோம்பேறித்தனம் முடிந்துவிடும்.

-----ஓம் சாந்தி-----